

21 ta' Novembru, 1958

Imhalef:—

Onor. Dr. A. Magri, B.Litt., LL.D.

Victor F. Denaro ne.

versus

Joseph Rössignaud et. ne.

Lokazzjoni — Rekwiżizzjoni.

Jekk is-sid ta' dar rekwiżizzjonata, interpellat b'ittra ufficja b'ier firrikonoxxi bhala inkwilin tieghu lill-persuna li lilha jkun gie allokata mill-Housing Commissioner il-fond rekwiżizzjonat, jonqos milli firrikorri lejn il-Qorti b'ier jigi awtorizzat ma joqghodx ghal dak l-ordni, bid-dekorrenza stess ta' tletin gurnata mogħitja lilu b'ier jagħmel d k il-proċedura huwa jigi firrikonoxxi lil dik il-persuna bhala inkwilin tal-fond; u bejnu u dik il-persuna jinħolqu rapporti ta' vera u proprja lokazzjoni, u kwind jigi eliminat kull rapport tal-awtorita rekwiżizzjonanti mal-allokatarju tal-fond rekwiżizzjonat.

Din il-proċedura hi neċessarja, b'ier ir-rekwiżizzjonat jopponi l-ordni lilu d'rett b'ier firrikonoxxi l-allokatarju tal-fond rekwiżizzjonat; u mhux biżżejjed li hu jopponi ruhu għal dan ir-rikonoxximent b'ittra, sija pure ufficjali; għar din ma tistax tissupplixx għall-proċedura lilu espressament imposta mill-liġi.

Fil-każ preżenti, il-Gvern kien irrekwiżizzjona fond u allokah lid-Dipartiment tal-Emigrazzjon. Xogħol u Servizzi Soċjali.

Ir-sid rekwiżizzjonat oppona ruhu b'ittra biss għall-ordni tal-Gvern illu magħmul b'ittra uffiċjali b'iez firrikonoxxi l' id dak id-Dipartiment bħala inkwilin tiegħu. Fitt wara, irriżenja l-M nistru li taħt id-direzzjoni tiegħu kien jinsab dak id-Dipartiment, u sid il-fond rekwiżizzjonat ippretenda illi l-fond kien qiegħed jiġi okkupat mid-Dipartiment bla titolu għax minhabba dik ir-riżenja ma kienx hemm aktar awtorità li tista' iżomm il-fond b'rekwiżizzjoni. Imma l-Qorti qatgħet illi d-Dipartiment kellu titolu legali ta' lokazzjoni fuq il-fond, billi s-sid ma kienx għamel il-proċedura fuq imsemija fi żmien tletin gurnata minn meta gie nterpellat bl-ittra uffiċjali b'iez firrikonoxxi l-allokazzjoni magħmula tal-fond rekwiżizzjonat, avvolja kien oppona ruhu b'ittra għall-istess allokazzjoni.

Il-Qorti:— Rat iċ-ċitazzjoni li biha l-attur ne., wara li ppremetta illi in forza tal-Housing Act, 1949, il-konvenut Wilfred Podestà, bħala Delegat tal-Ministru tax-Xogholijiet u Rikostruzzjoni, irrekwiżizzjona l-fond numru 11 Kingsway, Valletta, ġa magħruf bħala "Westminstel Hotel"; u illi mill-aċċettazzjoni tar-riżenja tal-Ministru tax-Xogholijiet u Rikostruzzjoni ma għadx baqa' awtorità li tista' tid-detjeni fondi rekwiżizzjonati mill-Ministru speċifikat minn liġi speċjali, jew mid-Delegat tiegħu; talab li din il-Qorti taqta' u tiddeċidi illi r-rekwiżizzjoni tal-25 ta' Jannar 1957, maħruġa lill-attur nomine, li kopja tagħha hija eżibita bħala dok. "A", hija l-lum bla ebda effett legali, u kwindi li l-post qiegħed jiġi detenut mill-Gvern illegalment u bla titolu, u konsegwentement il-konvenuti nomine, jew min minnhom, jiġu kundannati jiżgumbraw u jirrendu liberu a favur tal-attur nomine l-fond fuq imsemmi, u dan għar-raġunijiet fuq imsemija u għal kwalunkwe raġuni valida fill-liġi. Bl-ispejjeż;

Omissis;

Rat il-verbal tat-23 ta' Ottubru 1958 (fol. 21), fejn id-difensuri qablu illi qabel xejn jiġi deċiż il-punt jekk il-konvenut Rossignaud nomine jinsabx jew le f'relazzjoni ġuridika mal-attur, mhux bħala allokatarju taħt rekwiżizzjoni, imma bħala inkwilin;

Omissis;

Ikkunsidrat, dwar il-punt fuq verbalizzat;

Illi ma hemmx kontestazzjoni li l-fond "de quo" gie rekwiżizzjonat mill-konvenut Podestà nomine u sussegwentement okkupat mid-Direttur tal-Emigrazzjoni, Xogħol u Servizzi Soċjali, rappreżentat fil-kawża mill-konvenut Joseph Rossignaud. Lanqas huwa kontestat illi, in segwitu għall-interpellazzjoni uffiċjali tal-1 ta' Frar 1957 (fol. 11), l-attur ma għamelx quddiem din il-Qorti l-proċedura skond l-art. 8 tal-Att II tal-1949, biex jiġi awtorizzat ma joqgħodx għal dik l-interpellazzjoni, għalkemm huwa, b'ittra tal-4 tal-istess xahar (fol. 15), għarraf lill-Ministru kompetenti li ma kienx f'pożizzjoni li jirrikonoxxi lill-allokatariju tal-fond, "biex ma jiġux preġudikati d-drittijiet tal-mittenti derivanti mis-sentenza in re "Denaro ne. vs. Onorevoli Emmanuele Tabone ne, et.", deċiża mill-Qorti tal-Appell fil-25 ta' Jannar 1957";

Illi bit-tieni domanda dedotta fiċ-ċitazzjoni l-attur qiegħed jitlob li jiġi deċiż li l-post qiegħed jiġi detenut mill-Gvern "illegalment" u "bla titolu", apparti l-kwistjoni dwar il-validità u l-effikaċja tar-rekwiżizzjoni, li l-partijiet għal issa ma riedux li tkun investita; jehtieg, però, li tkun affrontata l-kwistjoni ġa fuq verbalizzata, jiġifieri jekk il-konvenut Rossignaud nomine jinsabx fil-pożizzjoni ta' inkwilin jew le fil-konfront tal-attur minhabba li dan ma hasibx jagħmel il-proċedura preskritta fl-art. 8 fuq riferit;

Din il-kwistjoni diġà giet riżoluta mill-Qrati Tagħna, fis-sens li, jekk ir-rekwiżizzjonat, notifikat bl-ordni uffiċjali għar-rikonoxximent tal-persuna allokatarija tal-fond, ma jirrikorrix lejn din il-Qorti biex jiġi awtorizzat ma joqgħodx għal dak l-ordni, bid-dekorrenza stess tat-tletin gurnata mogħtija lil biex jagħmel dik il-proċedura huwa jiġi jirrikonoxxi lil dik il-persuna bħala inkwilin tal-fond, u bejnu u dik il-persuna jinholqu rapporti ta' vera u proprja lokazzjoni (Kollez. XXXIII-I-545 u XXXVI-I-238). Konferma ta' din l-interpretazzjoni tinsab fl-art. 8(6) tal-liġi fuq ċitata. Di pjù, l-iskop tal-legislatur kien "the eventual closing down of the Housing Department" (ara "Objects and Rea-

sons" publikati fil-Gazzetta tal-Gvern tat-23 ta' Novembru 1948, Supplement pag. 3219), u kwindi l-eliminazzjoni ta' kull rapport mal-allokkatarji tal-fond rekwizizzjonat;

Illi għal dan, l-attur, fid-dibattitu orali, obbjetta li l-imsemmija proċedura mhix neċessarja meta r-rekwizizzjonat b'xi mod jirrispondi u jopponi ruhu għall-ordni tar-rikonoxximent, bħal ma għamel huwa jumejn wara n-notifika tal-ittra uffiċjali a fol. 11. Din il-pretensjoni, però, mhix aċċettabbli. Kieku kien kif isostni l-attur, kienet tkun biżżejjed sempliċi ittra anki privata, mingħajr speċifikazzjoni ta' motivi, biex topponi r-rikonoxximent; iżda l-legislatur impona din il-proċedura (1) għaliex l-interpellazzjoni uffiċjali għar-rikonoxximent tikkostitwixxi "ordni", u mhux sempliċi talba lir-rekwizizzjonat (art. 8(1) tal-Att fuq ċitat, kif interpretat mill-gurisprudenza fuq ċitata), u (2) għaliex, biex l-oppożizzjoni għal dak l-ordni tirnexxi, ikun meħtieġ li r-rekwizizzjonat jipprova illi b'dak ir-rikonoxximent huwa sejjer ibati konsegwenzi koroh. Għalhekk l-ittra, sija pure uffiċjali, oppozitorja tal-attur ma tistax tissupplixxi għall-proċedura lilu espressament imposta mill-liġi. L-ordni fuq imsemmi huwa tant effikaċi, illi, kif ġie ritenut mill-istess ġurisprudenza, lanqas ittra biss tal-istess dipartiment li jkun hareġ dak l-ordni ma hi biżżejjed biex tinnewtralizza l-effetti tiegħu;

Illi, "rebus sic stantibus", bejn l-attur u l-konvenut Rossignaud nomine nholqu u jeżistu rapporti ta' vera lokazzjoni, u taht dan l-aspett huwa qiegħed jiddetjeni l-fond b'titolu legali;

Għal dawn ir-raġunijiet;

Ti'qa' l-eċċezzjoni tal-konvenuti nomine, billi tiddikjara illi l-konvenut Joseph Rossignaud, bħala rappreżentant tad-Dipartiment tal-Emigrazzjoni, Xogħol u Servizzi Soċjali, qiegħed jokkupa l-fond fuq imsemmi b'titolu ta' lokazzjoni; bl-ispejjeż kontra l-attur nomine;

U tiddifferixxi l-kawża għall-udjenza tal-15 ta' Diċembru 1958, biex titkomp'la skond il-liġi.